



KUNSILL REĠJONALI LVANT

MINUTI

Laqgħa tar-Regjun Numru 46

L-EWWEL LEĠISLATURA

Laqgħa Numru 46

Il-Ħamis 12 ta' Ġunju, 2025

Il-Kunsill Reġjonali Lvant Itaqqa' ġewwa The Notch Conference Centre, Urban Valley Resort and Spa, San Gwann, fil-5:00 ta' filgħaxija.

PREŻENTI:

Is-Sur Anthony Chircop – President
Is-Sur Maximillian Zammit – Viċi President u Sindku Ta' Xbiex
Is-Sur John Pillow – Sindku tas-Sliema
Dott. Dorian Sciberras – Sindku Iklin
Is-Sur Charles Selvaggi – Sindku l-Imsida
Is-Sur Neville Chetcuti – Sindku Gżira
Is-Sur Stefano Savo – Sindku Pieta'
Dott. Kaylon Zammit – Sindku Pembroke
Is-Sur Noel Muscat – Sindku Swieqi
Is-Sur Guido Dalli – Sindku San Ġiljan
Is-Sur Luke Vella – Kunsillier Birkirkara
Is-Sur Anthony Dalli – Sindku Ħal Lija
Is-Sa. Mariah Meli – Sindku Għargħur

ASSENTI b'APOLOĠIJI (Skont Ordni Permanenti 14A (3):

Ħadd

ASSENTI

Ħadd

UFFIĈJAL PREŻENTI:

Is-Sinjura Jeanette Galea – Segretarju Eżekuttiv

Minuti

Il-President, is-Sur Anthony Chircop, qal talba u presjeda l-laqqha.

Il-President talab lill-membri prezenti sabiex f'din il-laqqha, li l-aġenda tagħha kellha tiġi pposponuta diversi drabi, sabiex jiġu diskussa, fosthom l-iskeda ta' pagamenti, u mhux qed tiġi riflessa b'mod tajjeb fuq il-Kunsill. Hu żied jgħid ukoll kif ir-Regjun ħareġ pagamenti li huma kontrattwali, inkluż is-servizz ta' l-iskart u servizzi oħra, u jkun xieraq li l-laqqha tibqa għaddejja sabiex dawn jiġu approvati u anke hemm xi proġetti li għandhom bżonn jiġu diskussa.

Madanakollu hu talab lill-membri sabiex jekk kien hemm xi haġa li xtaqu jressqu, huwa kien lest li jisma.

Dott Dorian Sciberras talab sabiex jtkellem.

Is-Segretarju Eżekuttiv ġibdet l-attenzjoni kif il-laqqha ma kinitx qed tipproċedi ma' l-aġenda li kienet imressqa u kif lanqas nota ta' min kien prezenti għal din il-laqqha, ma kienet għadha giet diskussa.

Il-President talab sabiex jiġu mressqa l-ittri t'apologiji

46.1 Qari tal-ittri ta' apologiji

46.1.1 Il-President, is-Sur Anthony Chircop, informa lill-membri li dan ir-Regjun ma kien irċieva l-ebda ittri t'apologiji mill-membri tar-Regjun.

46.2 Kunsiderazzjoni u Approvazzjoni tal-Minuti

46.2.1 Il-Minuti tas-Seduta numru 43 li nżammet nhar it-Tnejn 14 t'April 2025, tas-seduta numru 44 li nżammet nhar it-Tnejn 19 ta' Mejju 2025, u tas-seduta numru 45 li nżammet nhar il-Ġimgħa 30 ta' Mejju 2025 kienu meħuda bħala moqrija.

46.2.2 Is-Sindku ta' Hal Lija, is-Sur Anthony Dalli, ġibed l-attenzjoni kif kien hemm persuna nieqsa fl-attendenza tas-seduta numru 44.

46.2.3 Is-Segretarju Eżekuttiv ikkonfermat kif is-Sur Max Zammit kien prezenti għall-laqqha pero ma kienx imniżżel fl-attendenza.

46.2.4 Is-Sur Zammit ikkonferma dan u għalhekk giet meħuda din in-nota.

46.2.5 Il-minuti kienu approvati unanimament fuq proposta tas-Sindku ta' l-Imsida, is-Sur Charles Selvaggi, sekondata minn Dott. Dorian Sciberras.

46.2.6 Il-President informa li kellu komunikazzjoni x'tiġi mressqa minnu pero qabel xtaq jara jekk kienx hemm xi kummenti li xi hadd mill-membri prezenti sabiex jiġu mressqa.

46.2.7 Dott. Sciberras talab lill-President sabiex tiġi diskussa l-mozzjoni li kienet giet imressqa f'laqgħat preċedenti u li kienet għadha ma gietx diskussa waqt il-laqqha tar-Regjun.

46.2.8 Il-President talab sabiex il-laqgħa tiġi sospiza u tiġi diskussa l-mozzjoni li kienet qedha taht 46.9 – Nru. Ta' Referenza – ERC01/2025 – Mozzjoni Favur id-Demokrazzija fil-Kunsill Lokali tal-Għargħur.

46.2.9 *17:05pm – Is-Sindku ta' tas-Sliema, is-Sur John Pillow, wasal għal din il-laqgħa.*

46.9 Mozzjonijiet – Nru. Ta' Referenza – ERC01/2025 – Mozzjoni Favur id-Demokrazzija fil-Kunsill Lokali tal-Għargħur

- 46.9.1 Dott Scibberas qal kif fin-natura tagħha, il-ġrajja li kienet seħħet il-Għargħur fix-xahar preċedenti qabel din il-laqgħa kienet wegġgħathom serjament. Hu qal kif huma jhossuhom li dak li ġara l-Għargħur kien logħba fuq il-mandat elettorali li kien taha l-poplu sena ilu, propju waqt li qed jiġi ċelebrat l-ewwel sena anniversarju. Hu qal kif huma ma jhossuhomx li l-ellettorat kellu jiġi trattat b'dan il-mod. Hu spjega kif qed jgħamel referenza għall-elettorat għaliex il-forza morali u l-forza tal-leggittimita tal-elettorat għandha tkun primarjament ġejja mingħand in-nies. Hu qal kif jifhmu li jkun hemm diżgwiti fil-Kunsilli pero allaħares joqgħodu jilgħabu bil-logħba politiku jew qisha xi logħba ċess jew logħba oħra u jmur kontra r-rieda tal-poplu.
- 46.9.2 Dott Sciberras kompli jgħid kif fil-Għargħur kien hemm margni għoli ħafna fejn il-poplu tal-Għargħur għażel l-aġenda tal-Partit Nazzjonalista sabiex tmexxi l-lokalità tiegħu. Hu qal kif hu u shabu ma jistgħux jifhmu kif sena wara l-aġenda inbidlet mingħajr konsultazzjoni tal-poplu tal-Għargħur. Hu qal kif din ma kinitx tolqot biss lill-poplu tal-Għargħur imma tolqot ukoll bħala Reġjoni meta wiehed qed jittkellem fuq is-sistema politika ta' pajjiżna, is-sistema demokratika li hija l-bażi għalfejn huma jinsabu prezenti f'din il-laqgħa. Hu qal kif bħala Kunsilli Lokali, ihossuhom ftit li xejn qed ikunu stmati mill-Gvern Ċentrali u jridu jkunu artisiċi biex joperaw. Hu qal kif ma jistgħux jaslu f'punt illi s-saħħa tad-deċiżjoni tal-poplu tiġi *questioned* u saħansitra ma tiswa xejn.
- 46.9.3 Dott Sciberras spjega kif din il-mozzjoni kienet giet mressqa sabiex ir-Reġjun jittkellem f'isimhom, peress li bħala Reġjun, huma Reġjun wiehed, għaliex huma jhossu li dak li ġara fil-Għargħur kien ħażin u jridu jgħamlu pressjoni biex id-deċiżjoni tmur lura għand in-nies. Hu qal kif in-nies kienu elegġew il-Kunsilli Lokali sena ilu, u għandhom ikunu n-nies tal-Għargħur li jiddeciedu xi jsir. Fl-istess ħin u qal kif ihossu li għandhom jirringrazzjaw lis-Sa Helen Gauci tax-xogħol tagħha bħala Sindku tal-Għargħur u kif sa llum il-ġurnata kienet għadha ma giet imressqa l-ebda prova ta' xi ħaġa li kienet għamlet ħażin. Hu qal kif sa llum il-ġurnata din kienet qed tidher bħal logħba sabiex wiehed jieħu l-poter taht idejħ.
- 46.9.4 Is-Sindku ta' l-Imsida, is-Sur Charles Selvaggi, fakkar ukoll fl-istqarrija li kien ippublika l-Assoċjazzjoni tal-Kunsilli Lokali.
- 46.9.5 Il-President, is-Sur Chircop, fakkar lill-membri kif din il-mozzjoni kienet mgħoddija flimkien ma' l-Aġenda lill-membri kollha qabel din il-laqgħa.
- 46.9.6 Il-Viċi President, is-Sur Max Zammit, talab sabiex din il-mozzjoni terġa tinqara waqt din il-laqgħa.
- 46.9.7 Il-President ma sab l-ebda oġġezzjoni sabiex din il-mozzjoni tinqara biex tkun ċara ma kulħadd għalkemm din kienet mibgħuta diversi drabi.
- 46.9.8 Is-Sur Zammit għamel referenza għall-istqarrija li kien semma s-Sur Selvaggi.
- 46.9.9 Kien hemm qbil sabiex terġa tinqara l-mozzjoni li kienet giet imressqa mis-Sindku ta' l-Iklin, Dott. Dorian Scibberas, sekondata mis-Sindku ta' tas-Sliema, is-Sur John Pillow, mis-Sindku ta' San Ġiljan, is-Sur Guido

Dalli, mis-Sindku ta' l-Imsida, is-Sur Charles Selvaggi, mis-Sindku ta' Hal Lija, is-Sur Anthony Dalli, mis-Sindku ta' Swieqi, Noel Muscat, u l-Kunsillier ta' Birkirkara, is-Sur Luke Vella.

- 46.9.10 Wara li din il-mozzjoni giet moqrija minn Dott Dorian Siberras, liema dokument qed ikun annessa ma' dawn il-minuti bhala 'Dokument A', il-President staqsa jekk kienx hemm xi hadd mill-membri jekk xtaqx iressaq xi rimarka dwar dan.
- 46.9.11 Is-Sur Selvaggi xtaq jghaddi kumment dwar dak li kien qal is-Sur Zammit. Hu qal kif l-istqarrija li hu kellu f'idejh kienet f'isem l-Assoċjazzjoni u mhux f'isem il-President waħdu peress li fil-bidu ta' l-ittra kien hemm miktub – "Nikteb lilek f'isem l-Assoċjazzjoni tal-Kunsilli".
- 46.9.12 Il-President għibed l-attenzjoni li din kienet inbidlet.
- 46.9.13 Is-Sur Selvaggi qal kif il-ġest li kien hemm miktub f'din l-istqarrija kien simili mal-mozzjoni li kienet giet ipprezentata minnhom. Hu għamel referenza għal żewġ punti li kienu msemija f'din l-istqarrija. Hu qal kif tajjeb li dawn għandhom jiġu mifmuma minn kulhadd u jifhem ukoll x'qed jikkawza dan il-preċedent u x'jistà jikkawza fil-futur dan il-preċedent – Fejn l-elettoral jgħazel magġoranza assoluta lill-partit, ikun liema jkun, fejn ir-rieda tal-poplu giet eliminata.
- 46.9.14 Il-president qal kif ladarba din kienet mozzjoni, ir-Regjun għandu jgħaddi vot fuqha.
- 46.9.15 Is-Sur Zammit staqsa lis-Sindku tal-Għarghur, lis-Sa Mariah Meli, jekk xtaqix tressaq il-kummenti tagħha qabel ma jressaq kumment hu u ir-Regjun jipproċedi għat-teħid tal-vot.
- 46.9.16 Is-Sa Meli qalet li kienet ħadet nota tad-dokumenti kollha li kienu ġew imressqa f'din il-laqqha u qalet kif hi kienet diġa wiegħbet għalihom pubblikament u kif ma kellha xejn xi żżid ma' dak li kien intqal.
- 4.9.17 Is-Sur Zammit spjega kif minn-naħa tagħhom koinċidentalment fl-aħħar laqqha tar-Regjun il-kumpliment tal-membri ma setgħux ikunu preżenti u kif huma kienu baġħtu wkoll kjarifika huma kif jaħsbuha fuq dak kollu li kien ġara. F'isem sħabu hu qal kif meta huma kienu raw illi hemm mozzjoni li ġejja minn parti mir-Regjun li hija assoċjata mill-partit politiku, hu qal kif huma ħassu li din kellha tiġi diskussa wkoll internament bejniethom. Hu qal kif din kienet l-ewwel darba li zammew din il-laqqha peress li meta huma jpoġġu fuq is-siġġu tar-Regjun, huma ma jarawx partiti politiċi, ma jarawx il-kuluri tagħhom, ma jarawx il-partiti li jirrapprezentaw, imma jaraw ir-residenti fi ħdan ir-Regjun u kif kull diskussjoni li ssir madwar din il-mejda u kull kliem li huma jatwaw isir f'isfond Reġjonali. Għalaqstant hu qal kif, sinċerament huma ma kienux kuntenti li qed jattendu għall-laqqha, fejn iħarsu lejn kulhadd bhala ġentlom u nies li jgħamlu tant ġid fil-lokalitajiet tagħhom, umbad f'laqqha tar-Regjun jiġu diskussa intriċċi politiċi, għaliex dawn huma affarijiet interni tal-Għarghur. Hu qal kif hu qatt ma kien jiġi f'dawn il-laqqha u jittellem dwar l-intriċċi li hu jkollu fil-lokalità tiegħu. Għaldaqstant hu qal kif għal diskussjoni sana tar-Regjun, il-membri għandhom ikomplu jiffukaw fuq bażi Reġjonali u nibqgħu naħdmu b'sentiment lill hinn mill-kuluri politiċi u dak li jiġri fil-Kunsill politiku.
- 4.9.18 Dott Sciberras qal kif din ma kinitx xi ħaġa interna fil-Għarghur sabiex tinbidel direzzjoni fi Triq partikolari għalkemm xorta jaf tkun diskussjoni fuq livell Reġjonali jekk tkun qed taffetwa l-lokalitajiet li huma viċin, bhala anke fuq ġbir ta' l-iskart. Hu qal kif huma jħossu li huma kienu hemm mhux biex jiddefendu lis-Sa Helen Gauci bhala persuna imma kif huma kienx preżenti primarjament jiddefendu lir-residenti tal-Għarghur. Hu qal kif fid-diskussjonijiet u l-manuvri li saru, il-persuni li kienu ġew skartati kienu n-nies tal-Għarghur u kif għal din ir-raġuni huma kienu qed jitolbu li din id-deċiżjoni tittiehed mir-residenti tal-Għarghur stess. Hu qal kif hemm sitwazzjoni fejn il-poplu kien ivvota sena ilu b'mod ċar għal xi ħaġa umbad marru kontra dak li kienu ivvutaw għaliex, hija sitwazzjoni inkredibbli meta l-poplu ivvota għal

manifest li xtaq hu. Għal din ir-raġuni hu staqsa jekk is-Sindku ġdida hux ser tkun qed tatwa l-manifest tal-partit nazzjonalista li kien ivvota għaliegħ il-poplu tal-Għargħur.

- 4.9.19 Is-Sa Meli qalet kif wara l-elezzjoni hemm numru ta' sigġijiet li jitilgħu fil-Kunsill u ma tkunx biss dak li tkun ġibt imma żżamma tagħhom. Hi qalet li kif kienet diġa tkelmet pubblikament, iż-żamma tas-sigġijiet hija prijorità, u l-mistoqsija għandha tkun x'gara biex dan ma seħħ. Hi qalet ukoll kif meta wieħed qed jittellem dwar il-ġid għar-residenti, kull deċiżjoni li tittiehed dejjem tittiehed għal ġid tar-residenti. Dan ifisser li wieħed irid imur lil hinn mill-partit politiku. Hi qalet kif il-ġid tar-residenti dejjem ġie mħares u b'hekk kellha tittiehed id-deċiżjoni li kienet ittiehdet.
- 4.9.20 Dott Sciberras qal kif, skond dak li kienet qalet is-Sa Meli, tista' titla tmexxija anti-demokratika
- 4.9.21 Is-Sur Noel Muscat qal kif hu ma jara l-ebda sens kif is-sigġijiet qed jirregolaw lokalità u jekk hemm nuqqas fil-liġi, din m'għandhiex tiġi atwata. Hu qal kif id-deċiżjoni dejjem għandha tkun tal-poplu u mhux tas-sigġijiet. Hu qal kif din hija farsa assoluta u lis-Sur Zammit qallu kif din id-deċiżjoni f'din il-lokalità affetwat lill-kulhadd. Hu qabel li r-Regjun għandu jaħdem b'mod san imma san b'tali mod li tirrispetta d-demokrazzija.
- 4.9.22 Is-Sur Zammit qal kif hu xtaq iwieġeb lis-Sur Muscat imma qal kif din ma kienitx il-fora fejn għandha tiġi diskussa.
- 4.9.23 Is-Sur Muscat qal kif huma għandhom irwol li dejjem jirrapprezentaw id-demokrazzija u iktar u iktar għandha tkun il-fora fejn din tiġi diskussa. Hu qal kif qatt ma tista' tiġi mmexxija lokalità b'minoranza assoluta ta' voti u hija impossibbli. Hu qal ukoll li s-Sa Meli ma kienet ressqet l-ebda provi jew semmiet xi ħaġa li kienet saret ħażina u mhux ser ikun qed jiddefendi lil hadd u għal din ir-raġuni għandha tmur għal elezzjoni u thalli f'idejn ir-residenti.
- 4.9.24 Is-Sur Zammit qal li dan għandu l-argument għandu jiġi indirizzat lill-kandidat indipendenti.
- 4.9.25 Is-Sur Muscat qal kif il-partit li jirrapprezenta s-Sur Zammit kien ħa vantaġġ mis-sitwazzjoni.
- 4.9.26 Is-Sur Selvaggi intervjena fid-diskussjoni u qal kif id-diskussjoni li kienet qed issir ma kinitx personali u kif huma jemmnu li d-demokrazzija ġiet kalpestata u kif il-poplu tal-Għargħur ivvota mod, u din mhux qed tirrapprezenta dik id-deċiżjoni.
- 4.9.27 Is-Sa Meli semmiet li din kienet ġrat f'lokalijiet oħra fil-passat.
- 4.9.28 Is-Sur Selvaggi qal kif il-passat ma kellux x'jaqşam u jekk kien hemm żball fil-passat, dan m'għandhux jerga jirrepeti ruħu. Hu staqsa lis-Sa Meli jekk hi kelliex il-maġġoranza tan-nies tal-Għargħur.
- 4.9.29 Is-Sa Meli wieġbet kif il-Kunsilli jaħdmu fuq is-sigġijiet, kif kien ittiehed vot u ma kien sar xejn b'mod illegali u xejn anti-demokratiku. Hi ziedet ukoll kif hi dejjem aġġixxiet skond il-morali tagħha. Hi qalet ukoll li hi kienet prezenti għal din il-laqqgħa biex tikkontribwixxi fuq livell Reġjonali u mhux biex tinzamm diskussjoni fuq il-Għargħur.
- 4.9.30 Il-President qal kif ir-Regjun ma jistax ma jgħatix każ dak li kien qed jiġri f'lokalità fi hdan ir-Regjun, speċjalment meta jkun hemm taqliba bħal din. Hu qal kif li din ma tiġix diskussa f'din il-laqqgħa sabiex tinzamm is-serenità, ma tistax issir meta lokalità nqalbet ta' taħt fuq. Hu qal kif meta kien inħareġ riżultat pervess mill-elezzjoni ġenerali, il-politiċi poġġew rashom flimkien u waslu għal soluzzjoni flimkien sabiex din ma tirrepetix ruħha. Għal din ir-raġuni hu qal kif xi ħaġa bħal din ma tistax tithalla għaddejja għax in-

numru tas-siġġijiet jikkmandaw. Żied jgħid ukoll kif problema bħal din ma kienx ser jippermetti milli ma tiġix diskussa fil-laqgħa tar-Regjun meta din kienet qed taffetwa waħda mill-lokalitajiet fi ħdan ir-Regjun.

- 4.9.31 Is-Sindku ta' Ħal Lija, is-Sur Anthony Dalli, reġa tenna li d-diskussjoni li kienet qed tinzamm ma kienet bl-ebda mod fuq livell personali u tenna wkoll kif in-nies tal-Għargħur huma parti minn kull minn kien qiegħed preżenti madwar il-mejda. Hu qal ukoll kif, fl-opinjoni tiegħu, permezz ta' din il-mozzjoni, ir-Regjun qed ikun qed iġibhom *on board* meta dawn ġew imwarba.
- 4.9.32 Is-Sur Muscat zied jgħid kif din il-problema tista' teffetwa Regjuni oħra u għal din ir-raġuni d-diskussjoni għandha ssir sabiex din il-problema tiġi solvuta.
- 4.9.33 Is-Sindku ta' San Ġiljan, is-Sur Guido Dalli, staqsa lis-Sa Meli sabiex tispjega r-raġuni għalfejn hi kienet ressqet il-mozzjoni ta' sfiduċja fl-ex Sindku, is-Sa Gauci. Hu qal kif jekk ikun hemm raġuni valida, hu kien ser ikun l-ewwel wieħed li jitlob skuża pero jrid ikun hemm raġuni valida u mhux tirreferi għal kontinġent pendent li għadhom mhux mħalsa peress li din ir-realta teżisti f'diversi Kunsilli Lokali.
- 4.9.34 Is-Sa Meli spjegat kif il-vot ta' sfiduċja kien ġie mressqa minn tliet persuni bil-proponet u sekondant. Hi ziedet tgħid li f'dan il-mument kienet qed tiġi diskussa l-mozzjoni li kienet ipprezentata f'din il-laqgħa u mhux dwar il-ballun politiku li ilu jissemma matul din il-laqgħa. Hi reġgħet tenniet li l-mozzjoni fil-Kunsill tal-Għargħur kienet ġiet imressqa għal ġid tar-residenti tal-Għargħur.
- 4.9.35 Is-Sur Chircop waqaf id-diskussjoni li tqajment f'salt bejn il-maġġoranza tal-membri preżenti u talab sabiex id-diskussjoni tieqaf u tittieħed votazzjon dwar il-mozzjoni pprezentata.
- 4.9.36 Dott. Dorian Sciberras, is-Sur Anthony Dalli, is-Sur Luke Vella, is-Sur Charles Selvaggi, is-Sur Guido Dalli, is-Sur John Pillow flimkien mas-Sur Noel Muscat, ivvutaw favur il-mozzjoni. Filwaqt li s-Sur Max Zammit, is-Sur Stefano Savo, is-Sa Mariah Meli, Dott Kaylon Zammit u s-Sur Neville Chetcuti ivvutaw kontra l-mozzjoni. Għal din ir-raġuni, il-vot għaddha b'maġġoranza.
- 4.9.37 Is-Sur Max Zammit talab sabiex għal fini ta' trasparenza, tiġi moqrija għal darb'oħra l-ittra li kienet ġiet ipprezentata lilu fil-laqgħa preċedenti li kienet ġiet imsejja b'urġenza.
- 4.9.38 Is-Sur Chircop qara l-ittra li kienet ipprezentata. Liema ittra qed tiġi annessa ma' dawn il-minuti bħala 'Dokument B'.
- 4.9.39 Is-Sur Chircop talab sabiex titkompla l-laqgħa.
- 4.9.40 Dott. Sciberras qal kif f'isem is-Sindki nazzjonalista li kienu preżenti għal din il-laqgħa jhossu li qabel ma tiġi attwata l-mozzjoni b'mod serju u ssir pressjoni b'mod serju, huma mgħandhomx ikomplu bil-laqgħa u għal din ir-raġuni hu nforma li ser ikunu qed joħroġu minn din il-laqgħa.
- 4.9.41 Peress li l-laqgħa spiċċat bla kworum, il-membri preżenti flimkien mas-Sindku u s-Segretarju Eżekuttiv għamlu għaxar minuti jistennu u peress li l-laqgħat baqgħet bla kworum, il-laqgħa ġiet sospiza mingħajr għeluq.

Konfermati, illum it-Tnejn 24 ta' Marzu, 2025.

Anthony Chircop
President

Jeanette Galea
Segretarju Eżekuttiv

Mozzjoni favur id-demokrazija fil-Kunsill Lokali tal-Għarghur

Data: 19 ta' Mejju 2025

Suġġett: Htif antidemokratiku tat-tmexxija tal-Kunsill Lokali ta' Hal-Għarghur

Premessi:

1. Wara dak li ġara, kontra kull sens ta' ġustizzja u disrispett totali lejn il-vot demokratiku tar-residenti tal-Għarghur, bil-hatra ta' Mariah Meli bhala Sindku li ma tirraprezentax il-magġoranza tal-voti fil-lokalita;
2. Wara li nhar l-Erbgha 14 ta' Mejju 2025, tressqet mozzjoni ta' sfiducja fis-sindku elett mill-poplu b'mod demokratiku, s-Sinjura Helen Gauci, f'liema elezzjoni il-Partit Nazzjonalista (li s-Sinj. Gauci tiffirma parti minnu) gab 62% tal-voti kollha fl-elezzjoni ta' Gunju 2024, u li tali mozzjoni ta' sfiducja kienet tinkludi allegazzjonijiet, minghajr ebda provi;






Għalhekk, dan ir-Regjun tal-Lvant ghandu:

1. jikkundanna b'mod totali l-agir anti-demokratiku kif il-membri tal-kunsill lokali tal-Partit Laburista flimkien mal-kunsilliera indipendenti gabu ruhhom u hatfu it-tmexxija tal-Kunsill tal-Għarghur;
2. Johrog stqarrija pubblika ta' kundanna għal dak li sehh fil-Għarghur fl'ahhar granet u għal mod kif il-Partit Laburista li fil-Għarghur immanuvra li b'minoranza ta' 38% jahtaf it-tmexxija tal-Kunsill;
3. Jiringrazzja lill-Ex Sindku tal-Għarghur Helen Gauci, għall-hidma tagħha b'risq il-lokalita u bhala membru ta' dan ir-regjun tal-Lvant;
4. Jappella lill-Gvern sabiex jirrispetta l-vot tal-poplu Għarawri hekk kif espress fl-elezzjoni lokali li nzammet f'Gunju 2024 u fiċ-ċirkostanzi jsejjaħ elezzjoni lokali mmedjatament sabiex ir-residenti ta' Hal-Għarghur jesprimu x-xewqa tagħhom dwar min iridu jmexxi l-lokal tagħhom;

Dan kollu b'rispett shih lejn id-demokrazija li mhux biss għandna nipprittkaw imma nipprattikaw.

Proponent:  - Dorian Sciberras (Sindku ILIN)

Sekondant :

 ANTON P DALKI SINDKU IJJA	 CHARLES SCIBERRAS HSIDA Luca Luke Vella Kunsillier - Birkirkara  Bindu San Gowan
 NOEL MUSCAT SWIETA LC	JOHN FLOW  SINDKU SALIMA

30 ta' Mejju 2025

Għażiża Segretarju Ezekuttiv,

Nixtiequ nuru d-disapprovazzjoni tagħna dwar l-għażla li ssir laqgħa b'urgenza f'gurnata li individwalment konna diġa għbidna l-attenzjoni li ma nistgħux nattendu għaliha. Ilkoll nafu li f'din il-laqgħa ser tigi diskussa mozzjoni b'motivazzjoni politika u minkejja dan, filwaqt li kien magħruf li ma nistgħux nattendu, għiet imħabbra xorta bla konsultazzjoni u kunsiderazzjoni, tant li tista' tinftiehem li qisna aħna ma nixtiequx nattendu. Xi ħaga li żgur mhux il-każ, għaliex aħna tajna d-disponibilita` tagħna fi granet oħra.

Madanakollu, nibqgħu insostnu li ma għandniex nidhlu f'materji interni ta' kunsilli oħra u wisq iktar li ma nipoliticiżżawx il-ħidma li ssir fi ħdan ir-regjun. Dejjem ħdimna hekk, b'ċertu sintonija u armonija, u għaldaqstant din l-istess armonija u sintonija beħsiebna nżommuha u għal dan il-fatt ma nistgħux nappogjaw mozzjoni li hija ppjanata biex tinstiga firda u toħloq partiġġjanizmu, u minflok għandna niffukaw flimkien l-enerġija lura fuq il-ħidma reġjonali.

Grazzi.



Mariah Meli

Sindku Gharghur




Neville Chetcuti

Sindku Gzira



Dr Kaylon Zammit

Sindku Pembroke



Stefano Savo

Sindku Pieta`



Max Zammit

Sindku Ta' Xbiex
